

Biex qatt ma jintesa' min ħabb bil-bosta

Charles Camilleri

"Biex tibqa' mfakkra il-memorja ta' Mons. Nerik Cordina Perez". Hekk kitbu il-Hamruniżi ta' qabilna fuq l-irħama li hemm fit-tempju ta' San Gejtanu. U bir-raġun kollu! Ghax Dun Nerik kien wieħed mill-kolonni kbar li fuqu hu mfassal il-Hamrun tal-lum. Trid aktar minn ktieb biex tikteb fuq persuna daqshekk importanti. Żgur mhux dawn il-ftit kliem fqar tiegħi! Jixirqilha din il-persuna importanti li tkun imfakkra mill-ġenerazzjoni tal-lum. Qabel nasal biex nagħti xi tagħrif fil-qosor fuq dan ir-raghaj spiritwali, nixtieq ngħid li l-monumenti għaliex min-Naxxarin u mill-Hamruniżi jikkonfermaw dak li qed niktet dwaru.

Tfilitu u żgħożitu

Nerik Cordina Perez twieled fi Strada Rjal I-Hamrun fit-13 ta' Mejju 1895 minn Antonio u Elvira. Il-ġenituri kienu mill-Isla, imma minħabba ix-xogħol ta' missieru fl-istazzjon tal-Ferrovia, kellhom jiġu joqghodu l-Hamrun.

Neriku, trabba ġo familja li kellha il-biża' t'Alla. Kien ferrieħi u čajtier. Dejjem minn ta' l-ewwel fl-iskola. Kien membru tal-MUSEUM. Kellu x-xewqa li jidhol fis-Seminarju tal-Furjana. Imma rmeta tħarfar xi ftit naqset fih is-sejħa għas-Sacerdozju u żdiedet fih il-heġġa ghall-ballun fejn insibuh mal-Hamrun Boys 11.

Din il-ħażja inkwetat lil ommu li marret tgħid kolloks lil Dun Ġorġ Preca. Dun Ġorġ, ta' qaddis li kien, bagħat 'l ommu lura d-dar u qalilha li m'għandiekk għalfejn tinkwietu u tħallasseb. Ghax, 'Kiku', kif kienu jsejhlu sħabu, dalwaqt ibiddel ħsiebu u ser ikun saċerdot mill-aktar żelanti u eżemplari'. Wara biss xahar, Neriku biddel fehmtu u reġa' beda jaħseb fis-Seminarju.

Minħabba nuqqas ta' finanzi ndħaħal zижu il-Kanonku Dun Karm Perez, biex seta' jidhol is-Seminarju. Wara, kompla l-istudji u l-formazzjoni tiegħi fis-Seminarju t'Għawdex. Hawnhekk wera l-abilita' tiegħi tant li s-Superjuri kienu mkabbrin bihi.

Saċerdot żagħżugħ

Fis-27 ta' Settembru tal-1921 qaddes l-ewwel quddiesa tiegħi fil-Parroċċa ta' San Gejtanu fost il-ferħ tal-familjari tiegħi. Kien għadu saċerdot żagħżugħ meta, f'din il-parroċċa, fl-1 ta' Jannar 1923 waqqaf il-figlie di Maria.

Interessanti l-fatt li l-kappillan Dun Ĝużepp Muscat kien jara żelu kbir f'Dun Nerik li ġie mitlub

minnu biex jagħmel il-paneġierku ta' San Gejtanu. Għalkemm hassha bċċa xogħol tqila għaliex, niseġ paneġierku mill-isbah fuq il-qaddis: tant li l-kappillan Muscat ghannu miegħu fost l-applaws tal-fidili.

Storja oħra interessanti kienet li l-istess kappillan Muscat kien ikkonfondut x'se jagħmel meta il-predikatur tal-eżerċizzi tan-nisa, kien marad.. Issuġġerixxa lil Dun Nerik biex jagħmilhom hu. Dan għall-ewwel ikkonfonda, imma l-kappillan Muscat assigurah li kien kapaċi bizzejjed u nieda il-fatt li l-Eżerċizzi tan-nisa kien se jħallihom f'idejn Dun Nerik. Dun Nerik l-eżerċizzi għamilhom b'success kbir tant li spicċa biċ-ċapċip tas-semmiegħha.

Dun Nerik kien beda wkoll ix-xandir tal-Vanġelu kull nhar ta' Hadd fuq ir-Rediffusion..

Kappillan tan-Naxxar

Dun Nerik fis-27 ta' Mejju 1928 ġie appuntat kappillan tan-Naxxar.

Hawnhekk wera l-heġġa tiegħi fl-ghalqa tal-Mulej billi kabbar id-devozzjonijiet fosthom l-ora santa, id-deħriet ta' Lourdes, il-Ġimgħa l-Kbira, il-festa tas-Sagament u l-kwaranturi. U m'għandniex xi ngħidu, il-festa ta' Marija Bambina. Fin-Naxxar, Dun Nerik wera heġġa kbira u sens pastorali qawwi u kien jentużjażma lill-parruċċani bit-thabrik tiegħi. Tant hu hekk li meta l-awtorita' tal-Knisja ridiut biex ikun kappillan tal-Hamrun, in-Naxxarin hassew ħafna il-telfa tar-raghaj spiritwali tagħhom.

Kappillan tan-Hamrun

F'Awissu ta' l-1934, mal-festa ta' San Gejtanu, il-Hamruniżi cċelebraw ukoll il-pussess ta' Dun Nerik bħala il-Kappillan l-ġdid, Hamruniż bħalhom. Saru festi kbar fil-Hamrun. Dun Nerik ġie milqugh fil-Knisja parrokkjali ta' San Gejtanu b'ferħ kbir mill-poplu li ntware bil-baned u l-musketterija.

Fil-Hamrun, bħal fin-Naxxar, Dun Nerik għamel taqliba. Kien magħruf għall-imħabba tiegħi għal-liturġija speċjalment il-kant mill-poplu u s-smiġħ tal-kelma t'Alla li kien iwassal bil-predikazzjoni tiegħi. Minn għandu l-ghomor, jiftakar fil-Festa tal-Qalb ta' Ĝesu' li kienet għal qalbu u kienet tiġi



ċċelebrata bl-akbar solennità.

Fl-1949, il-Kappillan Dun Nerik waqqaf il-kor tal-Hamrun immexxi mill-qatt minsi u mibki Dun Gużepp Cachia.

Dun Nerik dam kappillan għal 22 sena li fihom għamel hafna opri fil-parroċċa, fosthom it-twaqqif tal-istituti ta' karita'.

Dun Nerik, jibqa' l-iktar imfakkar ghall-bini tal-koppla tal-knisja ta' San Gejtanu li l-Hamruniżi kieni ilhom jistennew għal 43 sena shah. Lewwel ġebla ta' din l-opra tqegħdet fit-13 ta' April 1953, u tliet snin wara, fil-festa ta' San Gejtanu, Mons Arcisqof Mikiel Gonzi berikha sollennement fost il-ferħ tal-Hamruniżi kollha.

Din l-opra sabiha tibqa' tfakkarna f'Dun Nerik li baqa' magħruf mal-Hamruniżi kollha bħala "il-Kappillan tal-Koppla".

Il-ħatra ta' Monsinjur

Wasal iż-żmien li l-hidma intensa ta' Dun Nerik kemm fost in-Naxxarin kif ukoll fost il-Hamruniżi tiġi magħrufa. L-awtoritajiet ekkležjastiċi elevawh għal monsinjur tal-kattedral fid-29 ta' Settembru 1956. Dan kien verament mistħoqq għal dmiru lejn l-erwieħ li Alla fdalu f'id-ejha. Din l-ahbar ferrhet hafna lill-Hamruniżi li kellhom rispett kbir lejh. L-għaqdiet kollha kemm ċivili kif ukoll reliġjuzi ħejew festi kbar għal jum il-ħatra tiegħu ta' monsinjur.



L-ispejjeż ta' din il-faċċata qed ikunu sponsorjati minn Aaron il-fotografu

Photoworld 431, Fleur de Lys Road, B'Kara. Tel:- 2144 8814